
大乘五蘊論講記 科判 
世親菩薩 造論 玄奘大師 翻譯 智敏上師 講述 

釋道淨 整理 2 稿 微信 qq 973451196 校對 禁止商用篡改 法律責任必究 
表 0-1：（2表）總表                                                  （依 2018 版整理） 

科判 

全
文
分
二 

甲一緒言分五 

乙一緣起 
乙二為什麼要學法相 
乙三法相之入門——《大乘五蘊論》 
乙四學習應具之態度與組織 
乙五世親菩薩事蹟功德簡介 

甲二總標名數（表 1） 

甲
三
別
牒
解
釋
分
五 

乙一色蘊分二 

丙一四大種（表 1） 

丙二四大種所造色分三 
丁一五根（表 1至 2） 
丁二五境（表 2） 
丁三無表色等（表 2） 

乙二受蘊（表 2） 
乙三想蘊（表 2） 

乙四行蘊分七 

 

丙一遍行心所分三（表 3） 
丁一觸心所（丁一為釋道淨所加 下類同） 
丁二作意心所 
丁三思心所 

丙二別境心所分五（表 3） 

丁一欲心所 
丁二勝解心所 
丁三念心所 
丁四三摩地心所 
丁五慧心所 

丙三善心所分十（表 4） 

丁一信心所 
丁二慚心所、愧心所 
丁三無貪心所 
丁四無瞋心所 
丁五無痴心所 
丁六精進心所 
丁七輕安心所 
丁八不放逸心所 
丁九舍心所 
丁十不害心所 

丙四煩惱心所分八 

丁一貪心所（表 5） 
丁二五取蘊、有漏法、有、有具（表 5） 
丁三精進跟不放逸之差別（表 5） 
丁四瞋心所（表 5） 
丁五慢心所（表 5） 
丁六無明心所（表 6） 
丁七見心所（表 6至 7） 
丁八疑心所（表 7） 

丙五隨煩惱心所忿心所分二十二 

丁一忿心所（表 7） 
丁二恨心所（表 7） 
丁三覆心所（表 7） 
丁四惱心所（表 7） 
丁五嫉心所（表 7） 
丁六誑心所（表 7） 
丁七諂心所（表 7） 

表 0-2：（2表）總表 

  

全
文
分
二 

甲

三
別
牒
解
釋
分
五 

乙四行蘊分七 

丙五隨煩惱心所忿心所分二十二 

丁八憍心所（表 7） 

丁九害心所（表 7） 

丁十慳心所（表 8） 

丁十一無慚（表 8） 

丁十二無愧（表 8） 

丁十三惛沉（表 8） 

丁十四掉舉（表 8） 

丁十五不信（表 8） 

丁十六懈怠（表 8） 

丁十七放逸（表 8） 

丁十八失念（表 8） 

丁十九散亂（表 8） 

丁二十覆跟諂之差別（表 8） 

丁二十一掉舉跟散亂之差別（表 8） 

丁二十二不正知（表 8） 

丙六不定心所分三（表 9） 

丁一惡作 

丁二睡眠 

丁三尋、伺 

丙七心不相應行分十五 

丁一預流四支（表 9） 

丁二得（表 9） 

丁三無想定（表 10） 

丁四滅盡定（表 10） 

丁五無想天（表 10） 

丁六命根（表 10） 

丁七眾同分（表 10） 

丁八生（表 10） 

丁九老（表 10） 
丁十住（表 10） 
丁十一無常（表 10） 
丁十二名身（表 10） 
丁十三句身（表 10） 
丁十四文身（表 10） 
丁十五異生性（表 10） 

乙五識蘊（表 11） 

甲四釋蘊義兼分三 
乙一明十二處、十八界及處、界義蘊為何義（表 12） 
乙二五蘊之數量次第（表 12） 
乙三十二處（表 13） 

甲五就十八界明諸門分別分十二（表 14） 

乙一有色、無色 
乙二有見、無見 
乙三有對、無對 
乙四有漏、無漏 
乙五欲界、色界、無色界系不繫 
乙六蘊、取蘊所攝 
乙七善、不善、無記 
乙八內、外 
乙九有緣、無緣 
乙十有分別、無分別 
乙十一執受、非執受 
乙十二同分、彼同分 

表 1：（14 表） 
科判 正文 

 大乘五蘊論 

甲二總標名數 

如薄伽梵略說五蘊：一者色蘊，二者受蘊，三者想蘊，四者行蘊，五
者識蘊。 

〔廣〕佛說五蘊：謂色蘊、受蘊、想蘊、行蘊、識蘊。 
（無為非蘊攝 
蘊不攝無為，義不相應故。一解雲：三無為法，與色等義不相應故。

無為體非色，與色義不相應，乃至體非識，與識義不相應，故非蘊攝。
問：無為既非五蘊，何不立為第六蘊耶？答：亦不可說為第六蘊，彼與
蘊義不相應故。聚義是蘊，無為非聚義，義不相應，不可立蘊。二解雲：
又言取蘊，為顯染依。染淨二依，蘊言所顯，無為於此二義都無，義不
相應，故不立蘊。取蘊有漏，故顯染依。無漏五蘊，便是淨依。故但言
蘊，便通染淨。（《俱舍論頌疏》卷一）） 

甲
三
別
牒
解
釋
分
五 

乙
一
色
蘊
分
二 

 
云何色蘊？謂四大種及四大種所造諸色。 
〔廣〕云何色蘊？謂四大種及四大種所造色。 

丙一四大種 

云何四大種？謂地界、水界、火界、風界。 
云何地界？謂堅強性。云何水界？謂流溼性。云何火界？謂溫燥性。

云何風界？謂輕等動性。 
〔廣〕云何四大種？謂地界、水界、火界、風界。此復云何？謂地堅

性，水溼性，火暖性，風輕性。界者，能持自性、所造色故。 
（造者，因義。因有五因：一生因，二依因，三立因，四持因，五養

因。（《俱舍論頌疏》卷一）） 
（生因者，即是起因，謂離大種，色不起故。依因者，即是轉因，謂

舍大種，諸所造色，無有功能，據別處故。立因者，即隨轉因，由大變
異，能依造色，隨變異故。持因者，即是住因，謂由大種，諸所造色，
相似相續生，持令不絶故。養因者，即是長因，謂由大種，養彼造色，
令增長故。（《雜集論》卷一）） 

丙
二
四
大
種
所
造
色
分
三 

 
云何四大種所造諸色？謂眼根、耳根、鼻根、舌根、身根，色、聲、

香、味、所觸一分、無表色等。造者，因義。 

丁一五根 

〔廣〕根者，最勝自在義、主義、增上義，是為根義。所言主義，與
誰為主？謂即眼根，與眼識為主，生眼識故；如是乃至身根，與身識為

主，生身識故。 

（根是何義？最勝、自在、光顯，是故名根，由此總成根增上義。根
體勝故，名為最勝。根用勝故，名為自在。根體用雙勝，名為光顯。由
有最勝、自在、光顯，名為增上。（《俱舍論頌疏》卷三）） 

（隨根變識異，故眼等名依。彼及不共因，故隨根說識。不共因者，
謂眼根唯與自身眼識為所依性，名不共因。若色便通自他眼識，及通自
他意識所取，是共因也。（《俱舍論頌疏》卷一）） 

云何眼根？謂色為境，清淨色。 

〔廣〕云何眼根？謂以色為境，淨色為性。謂於眼中一分淨色，如淨
醍醐。此性有故，眼識得生，無即不生。 

（淨色根：又名勝義根，體是殊勝微妙、無見有對清淨色。五根體清
淨故，如珠寶光，故名淨色。（《俱舍論頌疏》卷一）） 

云何耳根？謂聲為境，清淨色。 
云何鼻根？謂香為境，清淨色。 
云何舌根？謂味為境，清淨色。 

云何身根？謂所觸為境，清淨色。 
〔廣〕根者，最勝自在義、主義、增上義，是為根義。 
〔廣〕所言主義，與誰為主？謂即眼根與眼識為主，生眼識故；如是

乃至身根與身識為主，生身識故。 
云何為色？謂眼境界，顯色、形色及表色等。 

表 2：（14 表） 

甲
三
別
牒
解
釋
分
五 

乙
一
色
蘊
分
二 

丙
二
四
大
種
所
造
色
分
三 

丁一五根 

〔廣〕云何眼根？謂以色為境，淨色為性。謂於眼中一分淨色，如淨
醍醐。此性有故，眼識得生，無即不生。 

〔廣〕云何耳根？謂以聲為境，淨色為性。謂於耳中，一分淨色。此
性有故，耳識得生，無即不生。 

〔廣〕云何鼻根？謂以香為境，淨色為性。謂於鼻中，一分淨色。此
性有故，鼻識得生，無即不生。 

〔廣〕云何舌根？謂以味為境，淨色為性。謂於舌上，周遍淨色。有
說此於舌上，有少不遍，如一毛端。此性有故，舌識得生，無即不生。 

〔廣〕云何身根？謂以觸為境，淨色為性。謂於身中，周遍淨色。此
性有故，身識得生，無即不生。 

丁二五境 

〔廣〕云何色？謂眼之境，顯色、形色及表色等。顯色有四種，謂青、
黃、赤、白。形色謂長、短等。 

云何為聲？謂耳境界，執受大種因聲、非執受大種因聲、俱大種因聲。 
〔廣〕云何聲？謂耳之境，執受大種因聲、非執受大種因聲、俱大種

因聲。諸心心法，是能執受；蠢動之類，是所執受。執受大種因聲者，
如手相擊、語言等聲。非執受大種因聲者，如風林、駛水等聲。俱大種
因聲者，如手擊鼓等聲。 

云何為香？謂鼻境界，好香、惡香及所餘香。 
〔廣〕云何香？謂鼻之境，好香、惡香、平等香。好香者，謂與鼻合

時，於蘊相續，有所順益。惡香者，謂與鼻合時，於蘊相續，有所違損。
平等香者，謂與鼻合時，無所損益。 

云何為味？謂舌境界，甘味、酢味、鹹味、辛味、苦味、淡味。 
〔廣〕云何味？謂舌之境，甘、酢、鹹、辛、苦、淡等。 
云何名為所觸一分？謂身境界，除四大種，餘所造觸。滑性、澀性、

重性、輕性、冷、飢、渴等。 
〔廣〕云何觸一分？謂身之境，除大種。謂滑性、澀性、重性、輕性、

冷、飢、渴等。滑謂細軟，澀謂粗強。重謂可稱，輕謂反是。暖欲為冷，
觸是冷因，此即於因立其果稱。如說諸佛出世樂，演說正法樂，眾僧和
合樂，同修精進樂。精進勤苦雖是樂因，即說為樂，此亦如是。食慾為
飢，飲欲為渴，說亦如是。已說七種造觸，及前四大，十一種等。 

丁三無表
色等 

云何名為無表色等？謂有表業及三摩地所生色等，無見無對。 
〔廣〕云何無表色等？謂有表業、三摩地所生無見無對色等。有表業

者，謂身語表，此通善、不善、無記性。所生色者，謂即從彼善、不善
表所生之色。此不可顯示，故名無表。三摩地所生色者，謂四靜慮所生
色等。 

〔廣〕此無表色是所造性，名善律儀、不善律儀等，亦名業，亦名種
子。 

〔廣〕如是諸色略為三種：一者可見有對，二者不可見有對，三者不
可見無對。是中可見有對者，謂顯色等；不可見有對者，謂眼根等；不

可見無對者，謂無表色等。 
無表色等：對法論等說法處所攝色有五：一、極略色，極微為體；二、

極迥色，空界色極微為體；三、受所引色，無表色為體；四、遍計所起
色，影像色，無實用；五、自在所生色，又名定果色。 

乙二受蘊 

云何受蘊？謂三領納。一、苦，二、樂，三、不苦不樂。樂謂滅時有
和合欲，苦謂生時有乖離欲，不苦不樂謂無二欲。 

〔廣〕云何受蘊？受有三種：謂樂受、苦受、不苦不樂受。樂受者，
謂此滅時，有和合欲。苦受者，謂此生時，有乖離欲。不苦不樂受者，

謂無二欲。無二欲者，謂無和合及乖離欲。受，謂識之領納。 

乙三想蘊 
云何想蘊？謂於境界取種種相。 
〔廣〕云何想蘊？謂能增勝取諸境相。增勝取者，謂勝力能取。如大

力者，說名勝力。 

表 3：（14 表） 

甲
三
別
牒
解
釋
分
五 

乙
四
行
蘊
分
七 

 

云何行蘊？謂除受、想，諸餘心法及心不相應行。 
云何名為諸餘心法？謂彼諸法與心相應。 
彼復云何？謂觸、作意、受、想、思、欲、勝解、念、三摩地、慧、信、

慚、愧、無貪善根、無瞋善根、無痴善根、精進、輕安、不放逸、舍、不
害、貪、瞋、慢、無明、見、疑、忿、恨、覆、惱、嫉、慳、誑、諂、憍、
害、無慚、無愧、惛沉、掉舉、不信、懈怠、放逸、失念、散亂、不正知、
惡作、睡眠、尉、伺。是諸心法，五是遍行，五是別境，十一是善，六是
煩惱，餘是隨煩惱，四是不決定。 

〔廣〕云何行蘊？謂除受、想，諸餘心法及心不相應行。云何餘心法？
謂與心相應諸行。觸、作意、思、欲、勝解、念、定、慧、信、慚、愧、
無貪、無瞋、無痴、精進、輕安、不放逸、舍、不害、貪、瞋、慢、無明、
見、疑、無慚、無愧、昏沉、掉舉、不信、懈怠、放逸、失念、散亂、不
正知、惡作、睡眠、尉、伺。 

〔廣〕是諸心法，五是遍行，此遍一切善、不善、無記心，故名遍行。 
〔廣〕五是別境，此五一一於差別境展轉決定，性不相離，是中有一，

必有一切。 
〔廣〕六為煩惱，餘是隨煩惱，四為不定。此不定四，非正隨煩惱，以

通善及無記性故。 
〔廣〕觸等體性及業，應當解釋。 

丙
一
遍
行
心
所
分
三 

丁一觸
心所 

云何為觸？謂三和合，分別為性。 
〔廣〕云何觸？謂三和合分別為性。三和，謂眼、色、識，如是等。此

諸和合心、心法生，故名為觸。與受所依為業。 

丁二作
意心所 

云何作意？謂能令心發悟為性。 
〔廣〕云何作意？謂令心發悟為性。令心、心法現前警動，是憶念義，

任持攀緣心為業。 

丁三思
心所 

云何為思？謂於功德、過失及俱相違，令心造作意業為性。 
〔廣〕云何思？謂於功德、過失及以俱非，令心造作意業為性。此性若

有，識攀緣用即現在前，猶如磁石引鐵令動，能推善、不善、無記心為業。 

丙
二
別
境
心
所
分
五 

丁一欲
心所 

云何為欲？謂於可愛事希望為性。 
〔廣〕云何欲？謂於可愛樂事希望為性。愛樂事者，所謂可愛見聞等事。

是願樂希求之義，能與精進所依為業。 

丁二勝
解心所 

云何勝解？謂於決定事，即如所了，印可為性。 
〔廣〕云何勝解？謂於決定境，如所了知，印可為性。 
〔廣〕決定境者，謂於五蘊等，如世親說，色如聚沫，受如水泡，想如

陽焰，行如芭蕉，識如幻境，如是決定。 
〔廣〕或如諸法所住自相，謂即如是而生決定。言決定者，即印持義。

餘無引轉為業，此增勝故，餘所不能引。 

丁三念
心所 

云何為念？謂於串習事令心不忘，明記為性。 
〔廣〕云何念？謂於慣習事心不忘失，明記為性。慣習事者，謂曾所習

行。與不散亂所依為業。 

丁四三
摩地心
所 

云何三摩地？謂於所觀事令心一境，不散為性。 
〔廣〕云何三摩地？謂於所觀事心一境性。所觀事者，謂五蘊等及無常、

苦、空、無我等。心一境者，是專注義。與智所依為業。由心定故，如實
了知。 

丁五慧
心所 

云何為慧？謂即於彼擇法為性，或如理所引，或不如理所引，或俱非所
引。 

〔廣〕云何為慧？謂即於彼擇法為性。或如理所引，或不如理所引，或
俱非所引。即於彼者，謂所觀事。擇法者，謂於諸法自相共相由慧簡擇得
決定故。 

〔廣〕如理所引者，謂佛弟子。不如理所引者，謂諸外道。俱非所引者，
謂餘眾生。 

〔廣〕斷疑為業。慧能簡擇，於諸法中得決定故。 

表 4：（14 表） 

甲
三

別
牒
解
釋
分
五 

乙

四
行
蘊
分
七 

丙

三
善
心
所
分
十 

丁一信心所 

云何為信？謂於業、果、諸諦寶中極正符順，心淨為性。 
〔廣〕云何信？謂於業、果、諸諦寶等，深正符順，心淨為性。

於業者，謂福、非福、不動業。於果者，謂須陀洹、斯陀含、阿
那含、阿羅漢果。於諦者，謂苦集滅道諦。於寶者，謂佛法僧寶。
於如是業果等，極相符順，亦名清淨及希求義。與欲所依為業。 

丁二慚心所、愧
心所 

云何為慚？謂自增上及法增上，於所作罪羞恥為性。 
云何為愧？謂世增上，於所作罪羞恥為性。 

〔廣〕云何慚？謂自增上及法增上，於所作罪羞恥為性。罪謂
過失，智者所厭患故。羞恥者，謂不作眾罪。防息惡行所依為業。 

〔廣〕云何愧？謂他增上，於所作罪羞恥為性。他增上者，謂
怖畏責罰及譏論等所有罪失羞恥於他，業如慚說。 

丁三無貪心所 

云何無貪？謂貪對治，令深厭患，無著為性。 
〔廣〕云何無貪？謂貪對治，令深厭患，無著為性。謂於諸有

及有資具，染著為貪；彼之對治，說為無貪。此即於有及有資具
無染著義。遍知生死諸過失故，名為厭患。惡行不起所依為業。 

丁四無瞋心所 
云何無瞋？謂瞋對治，以慈為性。 
〔廣〕云何無瞋？謂瞋對治，以慈為性。謂於眾生，不損害義。

業如無貪說。 

丁五無痴心所 
云何無痴？謂痴對治，以其如實正行為性。 
〔廣〕云何無痴？謂痴對治，如實正行為性。如實者，略謂四

聖諦，廣謂十二緣起。於彼加行，是正知義。業亦如無貪說。 

丁六精進心所 

云何精進？謂懈怠對治，心於善品勇悍為性。 

〔廣〕云何精進？謂懈怠對治，善品現前，勤勇為性，謂若被
甲、若加行、若無怯弱、若不退轉、若無喜足，是如此義，圓滿
成就善法為業。 

（精者精純，定是善法；進者升進，進成聖者。勇表升進義，
悍者堅固義。勇表勝進，簡諸染法。悍表精純，簡純無記，即顯
精進唯善性攝。（《成唯識論》卷六）） 

丁七輕安心所 
云何輕安？謂粗重對治，身心調暢，堪能為性。 
〔廣〕云何輕安？謂粗重對治，身心調暢，堪能為性。謂能棄

捨十不善行，除障為業。由此力故，除一切障，轉舍粗重。 

丁八不放逸心所 

云何不放逸？謂放逸對治，即是無貪乃至精進。依止此故，舍

不善法及即修彼對治善法。 

〔廣〕云何不放逸？謂放逸對治，依止無貪乃至精進，舍諸不

善，修彼對治諸善法故。謂貪瞋痴及以懈怠，名為放逸。對治彼

故，是不放逸。謂依無貪、無瞋、無痴、精進四法，對治不善法，

修習善法故，世出世間正行所依為業。 

丁九舍心所 

云何為舍？謂即無貪乃至精進，依止此故，獲得所有心平等性、

心正直性、心無發悟性。又由此故，於已除遣染汙法中無染安住。 

〔廣〕云何舍？謂依如是無貪、無瞋，乃至精進，獲得心平等

性、心正直性、心無功用性；又復由此，離諸雜染法，安住清淨

法。謂依無貪、無瞋、無痴、精進性故，或時遠離昏沉掉舉諸過

失故，初得心平等；或時任運無勉勵故，次得心正直；或時遠離

諸雜染故，最後獲得心無功用。業如不放逸說。 

行舍：令心平等、正直，無功用住為性，對治掉舉，靜住為業。 

丁十不害心所 
云何不害？謂害對治，以悲為性。 
〔廣〕云何不害？謂害對治，以悲為性。謂由悲故不害群生，

是無瞋分，不損惱為業。 

甲

三

別

牒

解

釋

分

五 

乙

四

行

蘊

分

七 

丙

四

煩

惱

心

所

分

八 

丁一貪心所 

云何為貪？謂於五取蘊，染愛耽著為性。 

〔廣〕云何貪？謂於五取蘊，染愛耽著為性。謂此纏縛輪迴三

界，生苦為業。由愛力故，生五取蘊。 

丁二五取蘊、有

漏法、有、有具 

（有漏名取蘊，煩惱名取，能執取生死故。蘊從取生，或蘊屬

取，或蘊生取，故名取蘊。（《俱舍論頌疏》卷一）） 

貪：於有、有具，染著為性。有即三界異熟果，有具即中有、

煩惱、業，及器世間等，及愛佛貪滅等緣無漏法起。 

丁三精進跟不

放逸之差別 

（耽著五欲，名為放逸。遠離彼塵，名不放逸。（《百法疏》卷

一）） 

（專於己利，防身語意，放逸相違。（《正理》卷十一）） 

（己利即是三乘涅盤，及世愛果。（《寶疏》卷四）） 

丁四瞋心所 

云何為瞋？謂於有情，樂作損害為性。 

〔廣〕云何瞋？謂於群生，損害為性。住不安隱，及惡行所依

為業。不安隱者，謂損害他，自住苦故。 

丁五慢心所 

云何為慢？所謂七慢：一、慢，二、過慢，三、慢過慢，四、

我慢，五、增上慢，六、卑慢，七、邪慢。 

云何慢？謂於劣計己勝，或於等計己等，心高舉為性。 

云何過慢？謂於等計己勝，或於勝計己等，心高舉為性。 

云何慢過慢？謂於勝計己勝，心高舉為性。 

云何我慢？謂於五取蘊，隨觀為我，或為我所，心高舉為性。 

云何增上慢？謂於未得增上殊勝所證法中，謂我已得，心高舉

為性。 

云何卑慢？謂於多分殊勝，計己少分下劣，心高舉為性。 

云何邪慢？謂實無德，計己有德，心高舉為性。 

〔廣〕云何慢？慢有七種。謂慢、過慢、過過慢、我慢、增上

慢、卑慢、邪慢。 

云何慢？謂於劣計己勝，或於等計己等，如是心高舉為性。 

云何過慢？謂於等計己勝，或於勝計己等，如是心高舉為性。 

云何過過慢？謂於勝計己勝，如是心高舉為性。 

云何我慢？謂於五取蘊，隨計為我，或為我所，如是心高舉為

性。 

云何增上慢？謂未得增上殊勝所證之法，謂我已得，如是心高

舉為性。增上殊勝所證法者，謂諸聖果及三摩地、三摩缽底等，於

彼未得，謂我已得，而自矜倨。 

云何卑慢？謂於多分殊勝，計己少分下劣，如是心高舉為性。 

云何邪慢？謂實無德，計己有德，如是心高舉為性。 

不生敬重所依為業，謂於尊者及有德者，而起倨慠，不生崇重。 



大乘五蘊論講記 科判    8  /  15 
  

表 6：（14 表） 

甲
三
別
牒
解
釋
分
五 

乙
四
行
蘊
分
七 

丁六無明心所 

云何無明？謂於業果及諦、寶中無智為性。此復二種，所謂俱生、
分別所起。 

又欲纏貪、瞋，及欲纏無明，名三不善根。謂貪不善根，瞋不善
根，痴不善根。 

〔廣〕云何無明？謂於業果、諦、寶無智為性。此有二種：一者
俱生，二者分別。又欲界貪、瞋及以無明，為三不善根。謂貪不善
根，瞋不善根，痴不善根。此復俱生、不俱生、分別所起。俱生者，
謂禽獸等；不俱生者，謂貪相應等；分別者，謂諸見相應。與虛妄
決定、疑煩惱所依為業。 

丁七見心所 

云何為見？所謂五見。一、薩迦耶見，二、邊執見，三、邪見，
四、見取，五、戒禁取。 

云何薩迦耶見？謂於五取蘊，隨觀為我，或為我所，染汙慧為性。 
云何邊執見？謂即由彼增上力故，隨觀為常，或復為斷，染汙慧

為性。 
云何邪見？謂或謗因，或復謗果，或謗作用，或壞善事，染汙慧

為性。 
云何見取？謂即於三見，及彼所依諸蘊，隨觀為最為上為勝為極，

染汙慧為性。 
云何戒禁取？謂於戒禁，及彼所依諸蘊，隨觀為清淨為解脫為出

離，染汙慧為性。 
〔廣〕云何見？見有五種。謂薩迦耶見、邊執見、邪見、見取、

戒禁取。 
云何薩迦耶見？謂於五取蘊，隨執為我，或為我所，染慧為性。

薩謂敗壞義。迦耶謂和合積聚義。即於此中，見一見常，異蘊有我，
蘊為我所等。何故復如是說？謂薩者破常想，迦耶破一想，無常積
集，是中無我及我所故。染慧者，謂煩惱俱。一切見品所依為業。 

〔廣〕云何邊執見？謂薩迦耶見增上力故，即於所取，或執為常，
或執為斷，染慧為性。常邊者，謂執我自在，為遍常等。斷邊者，
謂執有作者丈夫等，彼死已不復生，如瓶既破更無盛用。障中道出
離為業。 

〔廣〕云何邪見？謂謗因果，或謗作用，或壞善事，染慧為性。
謗因者，因謂業、煩惱性，合有五支。煩惱有三種，謂無明、愛、
取。業有二種，謂行及有。有者，謂依阿賴耶識諸業種子，此亦名
業。如世尊說：阿難，若業能與未來果，彼亦名有。如是等，此謗
名為謗因。 

謗無此世他世、無父無母、無化生眾生，此謗為謗作用。謂從此
世往他世作用、種子任持作用、結生相續作用等。 

謗無世間阿羅漢等，為壞善事。 
斷善根為業，不善根堅固所依為業，又生不善、不生善為業。 
瞋：於苦、苦具，憎恚為性。苦即三苦，苦具即凡能生苦果的法

皆是，即一切有漏法，及無漏法，如毀撥無漏、憎嫉滅道。 
云何見取？謂即於三見及彼所依諸蘊，隨觀為最、為上、為勝、

為極，染汙慧為性。 
〔廣〕云何見取？謂於三見及所依蘊，隨計為最、為上、為勝、

為極，染慧為性。三見者，謂薩迦耶、邊執、邪見。所依蘊者，即
彼諸見所依之蘊。業如邪見說。 

云何戒禁取？謂於戒禁及彼所依諸蘊，隨觀為清淨、為解脫、為
出離，染汙慧為性。 

（於非因、道，謂因、道見，一切總說名戒禁取。（於非世間因，
非生天因，妄起因執；非解脫道，妄起道執。）有說執為最勝諦實而
又能得涅盤清淨之因，才是戒禁取相。（《俱舍論》卷十九）） 

丁七見心所 

（戒禁取者，謂所受持，隨順見取、見取眷屬、見取隨法，若戒
若禁，於所受持諸戒禁中，妄計為最、為上、為勝、為妙，威勢執取，
隨起言說，唯此諦實，餘皆虛妄，由此戒禁，能得清淨、解脫、出離。
是名戒禁取。（《瑜伽師地論》卷五十八）） 

〔廣〕云何戒禁取？謂於戒禁及所依蘊，隨計為清淨、為解脫、
為出離，染慧為性。戒者，謂以惡見為先，離七種惡。禁者，謂牛、
狗等禁及自拔髮、執三支杖、僧佉定慧等。此非解脫之因。又計大自
在，或計世主，及入水火等。此非生天之因。如是等彼計為因。所依
蘊者，謂即戒禁所依之蘊。清淨者，謂即說此無間方便以為清淨。解
脫者，謂即以此解脫煩惱。出離者，謂即以此出離生死。 

是如此義，能與無果唐勞疲苦所依為業。無果唐勞者，謂此不能
獲出苦義。 

丁八疑心所 

云何為疑？謂於諦等猶豫為性。 
諸煩惱中，後三見及疑唯分別起，餘通俱生及分別起。 
〔廣〕云何疑？謂於諦、寶等為有為無，猶預為性。不生善法所

依為業。 
〔廣〕諸煩惱中，後三見及疑唯分別起，餘通俱生及分別起。 

丙
五
隨
煩
惱
心
所
忿
心
所
分
二
十
二 

丁一忿心所 
云何為忿？謂遇現前不饒益事，心損惱為性。 
〔廣〕云何忿？謂依現前不饒益事，心憤為性。能與暴惡、執持

鞭杖所依為業。 

丁二恨心所 
云何為恨？謂結怨不捨為性。 
〔廣〕云何恨？謂忿為先，結怨不捨為性。能與不忍所依為業。 

丁三覆心所 

云何為覆？謂於自罪覆藏為性。 
〔廣〕云何覆？謂於過失隱藏為性。謂藏隱罪故，他正教誨時，

不能發露，是痴之分，能與追悔不安隱住所依為業。 
（覆：於自作罪，恐失利譽，隱藏為性，能障不覆，悔惱為業。

不懼當來苦果而覆藏，是痴之分；恐失利譽，亦貪之分。（《百法解》
卷二）） 

丁四惱心所 

云何為惱？謂發暴惡言，尤蛆為性。 
〔廣〕云何惱？謂發暴惡言，陵犯為性。忿恨為先，心起損害。

暴惡言者，謂切害粗獷。能與憂苦不安隱住所依為業，又能發生非福
為業，起惡名稱為業。 

丁五嫉心所 

云何為嫉？謂於他盛事心妒為性。 
〔廣〕云何嫉？謂於他盛事，心妒為性。為名利故，於他盛事不

堪忍耐，妒忌心生。自住憂苦所依為業。 
（云何為嫉？徇自名利，不耐他榮，妒忌為性，能障不嫉、憂戚

為業。（《成唯識論》卷六）） 

丁六誑心所 
云何為誑？謂為誑他詐現不實事為性。 
〔廣〕云何誑？謂矯妄於他，詐現不實功德為性。是貪之分。能

與邪命所依為業。 

丁七諂心所 

云何為諂？謂覆藏自過方便所攝，心曲為性。 

〔廣〕云何諂？謂矯設方便，隱己過惡，心曲為性。謂於名利，

有所計著，是貪痴分。障正教誨為業。復由有罪，不自如實發露歸懺，

不任教授。 

丁八憍心所 

云何為憍？謂於自盛事，染著倨傲心恃為性。 

〔廣〕云何憍？謂於盛事，染著倨傲，能盡為性。盛事者，謂有

漏盛事。染著倨傲者，謂於染愛，悅豫矜恃，是貪之分。能盡者，謂

此能盡諸善根故。 

丁九害心所 
云何為害？謂於諸有情損惱為性。 
〔廣〕云何害？謂於眾生損惱為性，是瞋之分。損惱者，謂加鞭

杖等，即此所依為業。 

丁十慳心所 

云何為慳？謂施相違，心吝為性。 
〔廣〕云何慳？謂施相違，心吝為性。謂於財等，生吝惜故，不

能惠施，如是為慳，心偏執著利養眾具，是貪之分。與無厭足所依為
業。無厭足者，由慳吝故，非所用物，猶恆積聚。 

丁十一無慚 
云何無慚？謂於所作罪不自羞恥為性。 
〔廣〕云何無慚？謂所作罪不自羞恥為性。一切煩惱及隨煩惱助

伴為業。 

丁十二無愧 
云何無愧？謂於所作罪不羞恥他為性。 
〔廣〕云何無愧？謂所作罪不羞他為性。業如無慚說。 

丁十三惛沉 
云何惛沉？謂心不調暢，無所堪能，矇昧為性。 
〔廣〕云何昏沉？謂心不調暢，無所堪任，矇昧為性。是痴之分，

與一切煩惱及隨煩惱所依為業。 

丁十四掉舉 
云何掉舉？謂心不寂靜為性。 
〔廣〕云何掉舉？謂隨憶念喜樂等事，心不寂靜為性。應知憶念

先所遊戲歡笑等事，心不寂靜，是貪之分，障奢摩他為業。 

丁十五不信 
云何不信？謂信所對治，於業果等不正信順，心不清淨為性。 
〔廣〕云何不信？謂信所治，於業果等不正信順，心不清淨為性。

能與懈怠所依為業。 

丁十六懈怠 
云何懈怠？謂精進所治，於諸善品心不勇猛為性。 
〔廣〕云何懈怠？謂精進所治，於諸善品心不勇進為性。能障勤

修眾善為業。 

丁十七放逸 

云何放逸？謂即由貪、瞋、痴、懈怠故，於諸煩惱心不防護，於

諸善品不能修習為性。 
〔廣〕云何放逸？謂依貪、瞋、痴、懈怠故，於諸煩惱心不防護，

於諸善品不能修習為性。不善增長，善法退失所依為業。 

丁十八失念 

云何失念？謂染汙念，於諸善法不能明記為性。 
〔廣〕云何失念？謂染汙念，於諸善法不能明記為性。染汙念者，

謂煩惱俱。於善不明記者，謂於正教授不能憶持義。能與散亂所依為
業。 

丁十九散亂 

云何散亂？謂貪、瞋、痴分，心流蕩為性。 

〔廣〕云何散亂？謂貪、瞋、痴分，令心心法流散為性。能障離

欲為業。 

丁二十覆跟
諂之差別 

（諂：為罔冒他，曲順時宜，矯設方便，以取他意；或藏己失，

不任師友正教誨故；貪名利故，貪分；無智故諂，痴分。（《百法解》

卷二）） 

丁二十一掉
舉跟散亂之
差別 

（散亂、掉舉何別？曰：散亂令心易緣，掉舉令心易解，是所別

相。掉則一境多解，散則一心多境。（《百法解》卷二）） 
（云何掉舉？淨相隨轉，貪分所攝，心不靜照，障止為業。（《廣

論》卷十五）） 
（由余煩惱流散非掉，是二十隨煩惱中散亂心所。於善緣流散隨

其所應，是善心心所。（《論》卷十五）） 

丁二十二不
正知 

云何不正知？謂於身語意現前行中不正依住為性。 

〔廣〕云何不正知？謂煩惱相應慧，能起不正身語意行為性。違

犯律行所依為業。謂於去來等不正觀察故，而不能知應作不應作，致

犯律儀。 

（不正知：於所觀境，謬解為性，能障正知，毀犯為業。或雲慧

一分攝，是煩惱相應慧故。《瑜伽師地論》說痴一分攝，令知不正，

名不正知。有云俱一分攝。（《百法解》卷二）） 

甲
三

別
牒
解
釋
分
五 

乙

四
行
蘊
分
七 

丙
六
不
定
心

所
分
三 

丁一惡作 

云何惡作？謂心變悔為性。 
〔廣〕云何惡作？謂心變悔為性。謂惡所作故名惡作，此惡作體

非即變悔，由先惡所作，後起追悔故，此即以果從因為目，故名惡作。
譬如六觸處說為先業。此有二位，謂善、不善。於二位中，復各有二。
若善位中，先不作善，後起悔心，彼因是善，悔亦是善。若先作惡，
後起悔心，彼因不善，悔即是善。若不善位，先不作惡，後起悔心，
彼因不善，悔亦不善。若先作善，後起悔心，彼因是善，悔是不善。 

丁二睡眠 

云何睡眠？謂不自在轉，心極昧略為性。 
〔廣〕云何睡眠？謂不自在轉，昧略為性。不自在者，謂令心等

不自在轉，是痴之分。又此自性不自在故，令心心法極成昧略。此善、
不善及無記性，能與過失所依為業。 

丁三尋、伺 

云何為尉？謂能尉求意言分別，思慧差別，令心粗為性。 
云何為伺？謂能伺察意言分別，思慧差別，令心細為性。 
〔廣〕云何尉？謂思慧差別，意言尉求，令心粗相分別為性。意

言者，謂是意識，是中或依思或依慧而起。分別粗相者，謂尉求瓶衣

車乘等之粗相。樂觸、苦觸等所依為業。 
〔廣〕云何伺？謂思慧差別，意言伺察，令心細相分別為性。細

相者，謂於瓶衣等，分別細相成、不成等差別之義。 
（言尉伺者，尉謂尉求，令心怱遽，於意言境粗轉為性。伺謂伺

察，令心怱遽，於意言境細轉為性。二法業用，俱以安、不安住身心
分位所依為業。謂意言境者，意所取境，多依名言，名意言境。或曰：
尉伺二法，為假為實？曰：並用思之與慧各一分為體，若令心安，即

是思分；令心不安，即是慧分。蓋思者徐而細故；慧則急而粗故。是
知令安則用思無慧，不安則用慧無思。若通照大師釋有兼正，若正用
思，則急慧隨思能令心安，若正用慧，則徐思隨慧亦令不安。是其並
用也。（意言：意是意識，言是名言，以意識遍緣一切法，名言詮表
一切法，故說意言境，即攝盡一切法。）（《百法解》卷二）） 

丙
七
心
不

相
應
行
分
十
五 

 

云何心不相應行？謂依色、心、心法分位，但假建立，不可施設
決定異性及不異性。彼復云何？謂得、無想等至、滅盡等至、無想所
有、命根、眾同分、生、老、住、無常、名身、句身、文身、異生性，

如是等類。 
〔廣〕云何心不相應行？謂依色、心等分位假立，謂此與彼不可

施設異、不異性。此復云何？謂得、無想定、滅盡定、無想天、命根、
眾同分、生、老、住、無常、名身、句身、文身、異生性，如是等。 

丁一預流四

支 

（一、親近善士者。由正歸依三寶，親近於佛，即是親近示道大
師。隨順此之正行，即是親近示道善知識故。二、聽聞正法。由聞如
是契經，及此所緣作意，能息煩惱，於教證法當得現證故。三、如理

作意。四、法隨法行者。由歸依僧，於趣涅盤補特伽羅為修行法侶，
具隨順行，謂於諸趣解脫者，共同學故。(依共同法軌而行)（《心論》） 

由此四種，於聖道流，能獲能得、能至隨至、能辦能滿、能觸能
證，能作證故，名預流支。（《法蘊足論》卷二）） 

丁二得 

云何為得？謂若獲，若成就。此復三種，謂若種子、若自在、若
現前，如其所應。 

〔廣〕云何得？謂若獲，若成就。此復三種，謂種子成就、自在
成就、現起成就。如其所應。 

（獲中有二，一、未得今獲，二、已失今獲，創至生相，將成就
故，名為今獲。論雲：未得已失今獲。言成就者，先未得法，今時已
得；先已得者，今復不失，此所得法，流至現在，名為成就。論雲：
得已不失，名為成就。（《俱舍論頌疏》卷四）） 

甲

三
別
牒
解
釋
分
五 

乙
四
行
蘊
分
七 

丙
七

心
不
相
應
行
分
十
五 

丁三無想定 

云何無想等至？謂已離遍淨貪，未離上貪，由出離想作意為先，
不恆現行心心法滅為性。 

〔廣〕云何無想定？謂離遍淨染，未離上染，以出離想作意為先，
所有不恆行心心法滅為性。 

丁四滅盡定 

云何滅盡等至？謂已離無所有處貪，從第一有更求勝進，由止息
想作意為先，不恆現行及恆行一分心心法滅為性。 

〔廣〕云何滅盡定？謂已離無所有處染，從第一有更起勝進，暫

止息想作意為先，所有不恆行及恆行一分心心法滅為性。不恆行，謂
六轉識。恆行，謂攝藏識及染汙意。是中六轉識品及染汙意滅，是滅
盡定。 

丁五無想天 

云何無想所有？謂無想等至果，無想有情天中生已，不恆現行心
心法滅為性。 

〔廣〕云何無想天？謂無想定所得之果，生彼天已，所有不恆行
心心法滅為性。 

丁六命根 
云何命根？謂於眾同分中，先業所引住時決定為性。 

〔廣〕云何命根？謂於眾同分，先業所引住時分限為性。 

丁七眾同分 
云何眾同分？謂諸有情自類相似為性。 
〔廣〕云何眾同分？謂諸群生各各自類相似為性。 

丁八生 
云何為生？謂於眾同分中，諸行本無今有為性。 
〔廣〕云何生？謂於眾同分所有諸行，本無今有為性。 

丁九老 
云何為老？謂即如是諸行相續，變異為性。 
〔廣〕云何老？謂彼諸行相續，變壞為性。 

丁十住 
云何為住？謂即如是諸行相續，隨轉為性。 
〔廣〕云何住？謂彼諸行相續，隨轉為性。 

丁十一無常 
云何無常？謂即如是諸行相續，謝滅為性。 
〔廣〕云何無常？謂彼諸行相續，謝滅為性。 

丁十二名身 
云何名身？謂諸法自性，增語為性。 
〔廣〕云何名身？謂於諸法自性增語為性，如說眼等。 

丁十三句身 
云何句身？謂諸法差別，增語為性。 

〔廣〕云何句身？謂於諸法差別，增語為性，如說諸行無常等。 

丁十四文身 

云何文身？謂諸字為性，以能表彰前二種故。亦名為顯，由與名
句為所依止，顯了義故。亦名為字，非差別門所變易故。 

〔廣〕云何文身？謂即諸字，此能表了前二性故。亦名顯，謂名
句所依，顯了義故。亦名字，謂無異轉故。前二性者，謂詮自性及以
差別。顯謂顯了。 

云何為生？謂於眾同分中，諸行本無今有為性。 
云何為老？謂即如是諸行相續，變異為性。 

云何為住？謂即如是諸行相續，隨轉為性。 
云何無常？謂即如是諸行相續，謝滅為性。 
云何名身？謂諸法自性，增語為性。 
云何句身？謂諸法差別，增語為性。 
云何文身？謂諸字為性，以能表彰前二種故。亦名為顯，由與名

句為所依止，顯了義故。亦名為字，非差別門所變易故。 

丁十五異生
性 

云何異生性？謂於諸聖法不得為性。如是等類已說行蘊。 

〔廣〕云何異生性？謂於聖法不得為性。 
（四大種：大種謂四界，即地水火風，能成持等業，堅溼暖動性。

（地能成持用，水能成攝用，火能成熟用，風能成長用。） 
假四大種：地謂顯形色，隨世想立名，水火亦復然，風即界亦爾。

（《俱舍論》卷一）） 

表 11：（14 表） 

甲三別牒解釋

分五 
乙五識蘊 

云何識蘊？謂於所緣境了別為性。亦名心、意，由採集故，意

所攝故。 

最勝心者，謂阿賴耶識。何以故？由此識中諸行種子皆採集故。

又此行緣不可分別，前後一類相續隨轉。又由此故，從滅盡等至、

無想等至、無想所有起者，了別境名轉識還生。待所緣緣差別轉故，

數數間斷還復轉故，又令生死流轉旋還故。 

阿賴耶識者，謂能攝藏一切種子故。又能攝藏我慢相故。又復

緣身為境界故，即此亦名阿陀那識，能執持身故。 

最勝意者，謂緣阿賴耶識為境，恆與我痴、我見、我慢及我愛

等相應之識。前後一類相續隨轉，除阿羅漢果及與聖道滅盡等至現

在前位。 

〔廣〕云何識蘊？謂於所緣了別為性。亦名心，能採集故。亦

名意，意所攝故。若最勝心，即阿賴耶識，此能採集諸行種子故。

又此行相不可分別，前後一類相續轉故。又由此識從滅盡定、無想

定、無想天起者，了別境界轉識復生，待所緣緣差別轉故，數數間

斷還復生起，又令生死流轉回還故。 

〔廣〕阿賴耶識者，謂能攝藏一切種子，又能攝藏我慢相故，

又復緣身為境界故。又此亦名阿陀那識，執持身故。 

最勝意者，謂緣藏識為境之識，恆與我痴、我見、我慢、我愛

相應，前後一類相續隨轉，除阿羅漢聖道、滅定現在前位。 

如是六轉識及染汙意、阿賴耶識，此八名識蘊。 

 

表 12：（14 表） 

甲

四

釋

蘊

義

兼

分

三 

乙一明十二處、十八界

及處、界義蘊為何義 

問：以何義故說名為蘊？ 

答：以積聚義說名為蘊。謂世相續、品類、趣、處差別色等總

略攝故。 

〔廣〕問：蘊為何義？ 

答：積聚是蘊義。謂世間、相續、品類、趣、處差別色等總略

攝故。如世尊說：比丘，所有色，若過去、若未來、若現在、若內、

若外、若粗、若細、若勝、若劣、若近、若遠，如是總攝為一色蘊。 

乙二五蘊之數量次第 

（諍根生死因，及次第因故，於諸心所法，受想別為蘊。第一，
諍根因。諍根有二，謂著諸欲（五妙境），及著諸見（身見等五），
此二受、想，如其次第，為最勝因。第二，生死因者，由貪著受起
倒想故，生死輪迴，故受與想，為生死因。第三，次第因者，隨粗
染器等，界別次第立，一隨粗次第，二隨染次第，三隨器等次第，

四隨界別次第，由此四義立蘊次第，故此五蘊無增減失。由上三因，
於心所法，應知別立受、想為蘊。（《俱舍論頌疏》卷一）） 

（且隨粗次第者，色有對故，諸蘊中粗。謂五蘊中，色蘊有對，
餘四無對，故色最粗，先說色也。無色中粗，唯受行相，故世說我
手等痛言。待二（行、識二蘊）想粗，男女等想，易了知故，次說
想蘊也。行粗過識，貪瞋等行，易了知故；既易了知，明知行蘊粗
於識蘊。識最為細，總取境相，難分別故。（《俱舍論頌疏》卷一）） 

（隨界別次第者，於欲界中有諸妙欲，色相顯了，先說色蘊。

於色界中有勝喜等，受相顯了，次說受蘊。三無色中，取空等相，

想相顯了，次說想蘊。第一有中，思最為勝，行相顯了，次說行蘊。

此前四蘊，識住其中，四是所住，識是能住，故識後說。（《俱舍論

頌疏》卷一）） 

甲
四

釋
蘊
義
兼
分
三 

乙三
十二
處 

復有十二處，謂眼處、色處、耳處、聲處、鼻處、香處、舌處、味處、身處、觸處、

意處、法處。眼等五處及色聲香味處，如前已釋。言觸處者，謂四大種及前所說所觸

一分。言意處者，即是識蘊。言法處者，謂受、想、行蘊，無表色等，及與無為。 

問：以何義故名為處耶？答：諸識生長門義，是處義。 

復有十二處，謂眼處、色處、耳處、聲處、鼻處、香處、舌處、味處、身處、觸處、

意處、法處。眼等五處及色聲香味處，如前已釋。言觸處者，謂四大種及前所說所觸

一分。言意處者，即是識蘊。言法處者，謂受、想、行蘊，無表色等，及與無為。 

云何無為？謂虛空無為、非擇滅無為、擇滅無為及真如等。云何虛空？謂若容受諸

色。云何非擇滅？謂若滅，非離系。此復云何？謂離煩惱對治，而諸蘊畢竟不生。云

何擇滅？謂若滅，是離系。此復云何？謂由煩惱對治故，諸蘊畢竟不生。云何真如？

謂諸法法性，法無我性。 

〔廣〕云何無為？謂虛空無為、非擇滅無為、擇滅無為及真如等。 

〔廣〕虛空者，謂容受諸色。 

〔廣〕非擇滅者，謂若滅，非離系。云何非離系？謂離煩惱對治，諸蘊畢竟不生。 

（非擇滅得不因擇，但由緣闕，名非擇滅。論雲：如眼與意專一色時，餘色聲香味

觸等謝，緣彼境界五識身等，住未來世，畢竟不生。由彼不能緣過去境，緣不具故，

得非擇滅。（《俱舍論頌疏》卷一）） 

〔廣〕云何擇滅？謂若滅，是離系。云何離系？謂煩惱對治，諸蘊畢竟不生。 

〔廣〕云何真如？謂諸法法性，法無我性。 

〔廣〕問：處為何義？答：諸識生長門是處義。 

復有十八界，謂眼界、色界、眼識界、耳界、聲界、耳識界、鼻界、香界、鼻識界、

舌界、味界、舌識界、身界、觸界、身識界、意界、法界、意識界。 

〔廣〕復有十八界，謂眼界、色界、眼識界、耳界、聲界、耳識界、鼻界、香界、

鼻識界、舌界、味界、舌識界、身界、觸界、身識界、意界、法界、意識界。 

眼等諸界及色等諸界，如處中說。六識界者，謂依眼等根，緣色等境，了別為性。

言意界者，謂即彼識無間滅等。為欲顯示第六意識及廣建立十八界故。 

〔廣〕眼等諸界及色等諸界，如處中說。六識界者，謂依眼等根，緣色等境，了別

為性。言意界者，謂即彼無間滅等。為顯第六識依止及廣建立十八界故。 

如是色蘊，即十處、十界，及法處、法界一分。識蘊，即意處及七心界。餘三蘊及

色蘊一分，並諸無為，即法處、法界。 

〔廣〕如是色蘊，即十處、十界，及法處、法界一分。識蘊，即意處及七心界。餘

三蘊及色蘊一分，並諸無為，即法處、法界。 

〔廣〕問：界為何義？答：任持無作用性自相是界義。 
問：以何義故名為處耶？答：諸識生長門義，是處義。 
復有十八界，謂眼界、色界、眼識界、耳界、聲界、耳識界、鼻界、香界、鼻識界、

舌界、味界、舌識界、身界、觸界、身識界、意界、法界、意識界。 
眼等諸界及色等諸界，如處中說。六識界者，謂依眼等根，緣色等境，了別為性。

言意界者，謂即彼識無間滅等。為欲顯示第六意識及廣建立十八界故。如是色蘊，即
十處、十界，及法處、法界一分。識蘊，即意處及七心界。餘三蘊及色蘊一分，並諸
無為，即法處、法界。 

問：以何義故說名為界？ 
答：以能任持無作用性自相義故，說名為界。 
問：以何義故宣說蘊等？ 

答：為欲對治三種我執，如其次第。三種我執者，謂一性我執、受者我執、作者我
執。 

〔廣〕問：以何義故說蘊、界、處等？ 

答：對治三種我執故。所謂一性我執、受者我執、作者我執，如其次第。 

表 14：（14 表） 

甲

五

就

十

八

界

明

諸

門

分

別

分

十

二 

乙一有色、無色 

複次，此十八界幾有色？謂十界一少分，即色蘊自性。

幾無色？謂所餘界。 

〔廣〕複次，此十八界幾有色？謂十界一少分，即色

蘊自性。幾無色？謂所餘界。 

乙二有見、無見 幾有見？謂一色界。幾無見？謂所餘界。 

乙三有對、無對 
幾有對？謂十有色界，若彼於是處有所障礙，是有對

義。幾無對？謂所餘界。 

乙四有漏、無漏 
幾有漏？謂十五界及後三少分，由於是處煩惱起故，

現所行處故。幾無漏？謂後三少分。 

乙五欲界、色界、無色界系不繫 
幾欲界系？謂一切。幾色界系？謂十四，除香味鼻舌

識。幾無色界系？謂後三。幾不繫？謂即彼無漏界。 

乙六蘊、取蘊所攝 幾蘊所攝？謂除無為。幾取蘊所攝？謂有漏。 

乙七善、不善、無記 
幾善？幾不善？幾無記？謂十通三種，七心界及色、

聲、法界，八無記。 

乙八內、外 
幾是內？謂十二，除色、聲、香、味、觸及法界。 

幾是外？謂六，即所除。 

乙九有緣、無緣 
幾有緣？謂七心界及法界少分心所有法。 

幾無緣？謂餘十及法界少分。 

乙十有分別、無分別 

幾有分別？謂意界、意識界、法界少分。 

（說五無分別，由計度隨念。分別略有三種：一、自

性分別，二、計度分別，三、隨念分別。由五識身，雖

有自性，而無餘二，是故經中，說無分別。自性分別者，

體唯是尉。第六識相應散慧，名為計度分別。若定若散，

意識相應諸念，名為隨念分別。（《俱舍論頌疏》卷二）） 

乙十一執受、非執受 
幾執受？謂五內界，及四界少分，謂色、香、味、觸。 

幾非執受？謂餘九，四少分。 

乙十二同分、彼同分 

幾同分？謂五內有色界，由與自識等境界故。 

幾彼同分？謂即彼自識空時，與自類等故。 

（法同分餘二，作不作自業。若作自業，名為同分，

不作自業，名彼同分。作自業者，如六根六識，約能取

境，名自業用。若不能取境，名不作自業。此中眼根於

有見色，已見、正見、當見，名同分眼。如是廣說，乃

至意根。彼同分眼，但有四種，謂不見色，已滅、正滅、

當滅，及不生法。意彼同分，唯有一種，謂不生法，意

生必同分故。（麟記）五根是色法，設不取境，亦自能起，

故有已滅等，成四種。意根是心法，起時必取境，無有

已滅等三種……意生必同分者，謂心法必託境生，故無

已滅，但有不生一也。（《俱舍論》卷二））  


